

Советск павильон американцириг соньмсаджана

ВАШИНГТОН, юнин 19. (ТАСС). Оклахома Ситид ик гидг промышленн болн художественн гääхүл секгдв, терүнд, талдан орн-нутгудла хамдан бас Советск Союз орлцджана гидж урднь соньсхгдла.

Гääхүлд ирцхәсн улс советск экспонатсар йилгән гидг икәр соньмсцхана. Американск барин соньсхврар болхла, зугл түрүн тавн хонгин эргцд гääхүлиг 200 миньгъ шаху күн ирдж хәләцхәдж, тиигчкәд тегәд советск экспонатс тәвхд гаргьсн, нарт делкән павильона секцд амтн даньгин дүүрәд бääггәд бәәдгдж. Юнин 16-д, амрдг өдрлә, павильонд 65 миньгьн күн ирдж гääхцхәдж. Советск секцд ирдг гääхәчнр дегд ик болсн учрар, советск экспонатсиг гääххәр седәд хәрглдджәх улсин диг-дарагьинь олхин төлә полиц керглгддж.

Гääхүлд тәвгдсн советск турбобур, „Мир“, „Темп“, „Рубин“ гидг телевизормудар, „Люкс“ болн „Эстония“ гидг радиоприемниксәр, радиолму-

дар, нань чигн экспонатсар американцир ик гидгәр соньмсцхав. Экспонатсин тускухан-селвгән бичдг дегтрт, кесг улс бичсн эврә үгдән, советск агротехническ промышленностин кедж гаргьсн тоотиг таасдж, советск телевизорин чинрнь, кев-кецнь американск телевизормудар болхла деер гидж бичджәцхәнә.

Бас тер мет, гääхүлд советск кинофильмс тәвдж үзүлгдджәнә. „Атомная энергия в мирных целях“ — гидг советск кинокартин тәвдж үзүлдсн зал күн ордг зә угагьар дүүрв. Цуг бийнь научн-художественн болн художественн 17 фильмс тәвдж үзүлгдхмн.

Гääхүлиг ирдж хәләцхәсн, Оклахома штатин губернатор болн Оклахома Сити балгьсна ахлач, США-д бәәдг СССР-н посол Г.Н. Зарубинлә күүндвр кецхәв. Советск Союз эн гääхүлд орлцлгьн — американск олн-амтс советск олн-амтсин бәәдлиг болн кедж йовх уүлдврмүдиг медхд тусан күргх сән йовдл болджана гидж тедн келцхәв.